


کیڑے مارا دویاٹ کی درجہ بندی،

ان کا استعمال اور احتیاط



ZTBL

پودوں اور دیگر زرعی اجنباس کی حفاظت میں جوزہریں استعمال ہوتی ہیں ان کو درج ذیل گروپوں میں تقسیم کیا جاسکتا ہے۔

1- حشرات کش (انسکٹ سائیڈ): Insecticides

وہ ادویات جو کیڑوں کو مارنے کیلئے استعمال کی جاتی ہیں۔ انہیں حشرات کش ادویات کہا جاتا ہے۔ مثلاً۔ میلا تھیاں، ساپر میتھرین، لاربیں وغیرہ۔

2- جوئیں کش / مائیٹی سائیڈ: Miticides

وہ زہریں جو مکڑیوں اور مائیٹس کو مارنے میں مدد دیتی ہیں۔ مثلاً لینیٹ، مائی فینٹھرین وغیرہ۔

3- حیطیوں کش / نیماٹی سائیڈ: Nematicides

یہ زہریں نیماٹوڈز کے خاتمے میں کام آتی ہیں۔ مثلاً نیماگان۔

4- موش کش / روڈنٹی سائیڈ: Rodenticides

وہ زہریں جو چوہوں اور دیگر بلوں میں رہنے والے جنگلی جانوروں کو ختم کرنے میں استعمال کی جاتی ہیں مثلاً زنک فاسفایڈ اور فاسفین گیس وغیرہ۔

5- فطرکش یا فنجی سائیڈ: Fungicides

وہ زہریں جو پھوندی نمایاہاریوں کے تدارک میں مدد دیتی ہیں۔ مثلاً ڈایا تھین ایم 45، کرزیٹ وغیرہ۔

6- جڑی بولی مارزہر / اویڈی سائیڈ: Weedicides

وہ زہر جو خود روپودوں یا جڑی بولیوں کے خاتمے میں مدد دیتی ہے۔ مثلاً بکٹرل ایم، افینی وغیرہ۔

7- بخاراتی اثر والی ادویات:

وہ زہریں جو گیس کی حالت میں کیڑوں مکوڑوں کو ہلاک کرتی ہیں مثلاً ایڈی سی (ڈیٹیا گیس)، فاسفین گیس وغیرہ۔

8- سید ڈریسر / بیجوں والا زہر:

وہ زہر جو نیچ کے اندر موجود جراثیم کو ختم کرنے میں مدد دیتا ہے۔ مثلاً بنسنیٹ، کپتان، ویٹاویکس وغیرہ۔

حشرات کش ادویات کے اثرات:

زہریلی ادویات مختلف طریقوں سے کیڑوں کو ہلاک کرتی ہیں۔

1- معده کے ذریعے اثر کرنے والی زہریں۔

2- جسم کے ساتھ لگ کر اثر کرنے والی زہریں۔

۔ 3 گیس کی شکل میں اثر کرنے والی زہریں۔

(1) معدے کے ذریعے اثر کرنے والی زہریں۔

یہ زہریں ان کیڑوں کیلئے استعمال ہوتی ہیں جو زمین کے اوپر چلتے ہوں اور زمین کے اندر رہ کر خوراک کھاتے ہیں اور ساتھ ہی پودوں کو کاٹ لیتے ہیں۔ مثلاً دیمک، سندیاں وغیرہ ان کیلئے اینڈرین، تھائیوڈان وغیرہ کا استعمال کیا جاتا ہے۔

(2) جسم کے ساتھ لگ کر اثر دکھانے والی زہریں۔

یہ زہریں ان کیڑوں کیلئے استعمال کی جاتی ہیں۔ جو زیادہ حرکت کرتے ہوں، جن کا جسم صاف اور نرم ہو مثلاً تیلیا، پردار کیڑے وغیرہ۔ ان کیلئے امید اکلوپڑ، بائی فینٹھرین وغیرہ استعمال کی جاتی ہیں۔

(3) گیس کی شکل میں اثر کرنے والی زہریں۔

یہ زہریں ان کیڑوں کیلئے استعمال کی جاتی ہیں۔ جو کہ دیواروں یا سوراخ میں رہتے ہیں۔ جہاں دوسری زہر کا استعمال فائدہ مند نہیں ہوتا۔ مثلاً گوداموں کے غله اور دیگر ذخیرہ شدہ اجناس کے کیڑے وغیرہ۔ اس کیلئے گیس پیدا کرنے والی زہریں مثلاً فاسفین گیس سودمند اور کار آمد ہیں۔

کیڑے مارا دویات کے استعمال میں ضروری احتیاط:

پودوں کی حفاظت کا علم زراعت کی ترقی کیلئے انتہائی ضروری ہے۔ زہریلی ادویات کا استعمال بہت عام ہو چکا ہے۔ ان میں مختلف قسم کی زہروں کا استعمال ہوتا ہے۔ اور ان کے زہریلے اثرات انسانوں اور مویشیوں پر بھی کئی طریقوں سے ظاہر ہو سکتے ہیں۔ مثلاً کھانے سے، جسم پر لگنے سے یا پھر سانس لینے سے۔ اس لیے ان کو ایسے گوداموں میں رکھنا چاہئے۔ جہاں آمد و رفت بہت کم ہو اور اس کی منتقلی میں بھی احتیاط برتنی چاہئے۔ ان زہریلی ادویات کے استعمال میں بے احتیاطی سے بے پناہ نقصان ہوتا ہے۔ بے احتیاطی کی صورت میں اس کا اثر انسانی جانوں کا ضیاء بھی ہو سکتا ہے۔ مگر بد قسمتی سے ہمارے زرعی اداروں میں بھی بغیر کسی احتیاطی تدبیر کے سپرے کا کام عمل میں لا یا جاتا ہے۔ چھڑکاؤ (سپرے) کے طریقوں اور زرعی ادویات، آلات کے استعمال کیلئے کسی قسم کی تربیت کا انتظام موجود نہیں ہے۔ اور نہ اس کے لئے کوئی قانون سامنے آیا ہے۔ زمیندار اور کاشتکار اس انتہائی تکنیکی کام کو کسی سر پرستی کے بغیر ادویات کے سپرے کرتے ہیں۔ بدن کے اعضاء کو ڈھانپنے کا تصور ظاہر ہی نہیں ہوتا۔ زرعی ادویات کے استعمال کیلئے درجہ ذیل تین مراحل بیان کیے جاتے ہیں جنہیں اگر ملحوظ خاطر رکھا جائے تو زرعی ادویات کے مضر اثرات سے کافی حد تک محفوظ رہا جا سکتا ہے۔

1۔ استعمال سے پہلے احتیاط۔

2۔ استعمال کے دوران احتیاط۔

3۔ استعمال کے بعد احتیاط۔

(1) استعمال سے پہلے احتیاط:

کسی بھی شخص کو زہر کے پاس نہ جانے دیا جائے جب تک اس زہر کے نقصان وہ اثرات سے واقف نہ ہو۔

- (i) دوائی کے استعمال سے پہلے حفاظتی لباس مثلاً ڈانگری، ربوڑ کے دستانے، عینک بوٹ وغیرہ پہنے ضروری ہیں۔

- (ii) وہ پمپ استعمال نہ کریں جو سپرے کے بعد دھویانہ گیا ہو کیونکہ زہر پمپ میں رہ جانے کی صورت میں دوسری زہر کے ملاب سے اپنا اثر کھو دیتی ہے۔

- (iii) زہریلی ادویات کو کمروں سے دور کھانا چاہئے کیونکہ ان کے ذرات ہوا میں معلق ہو کر کھانے پینے کی اشیاء میں شامل ہو سکتے ہیں۔

- (iv) زخمی آدمی کو دوائی سپرے نہیں کرنی چاہئے۔ کیونکہ اس سے زخم مزید خراب ہونے کا اندیشہ ہوتا ہے۔

(2) استعمال کے دوران احتیاط:

- (i) کوئی بھی دوائی سپرے کرنے سے پہلے سانس لینے کا آله اور حفاظتی کپڑے پہن لینے چاہئیں۔

- (ii) جب سخت قسم کا زہر استعمال کرنا ہو تو کھیت میں دوآدمیوں کی موجودگی لازمی ہے تاکہ اگر کوئی حادثہ پیش آجائے تو جلدی بندوبست کیا جاسکے۔

- (iii) مشین کی نالی یا نوزل اگر بند ہو جائے تو کبھی اس کو پھونک مار کر صاف نہ کیا جائے بلکہ تار کے ٹکڑے کے ذریعے سوراخ کو با آسانی کھولا جاسکتا ہے۔

- (iv) زہریلی ادویات کے سپرے کے دوران کھانے پینے سے پہاڑ کریں ساتھ ہی سگریٹ کا استعمال بھی نہ کریں۔

- (v) سپرے کے دھوڑا کا کام صحیح اور شام (عصر کے بعد) کریں۔ سخت گرمی، دھوپ میں بالکل سپرے نہ کریں۔

- (vi) جب ہوا تیز ہو یا بارش ہوتی بھی سپرے سے گریز کرنا چاہئے۔

(3) استعمال کے بعد کی احتیاط:

- 1 زہریلی دوا سپرے مشین میں نہ رہنے دیں جو نجح جائے اسے گڑھے میں گراؤں۔

- 2 مشینوں، پمپ یا سپرے کے دوسرے کنسٹر، تالاب یا کنوں میں نہ دھوئے جائیں بلکہ ایک مخصوص مقام کا تعین کر کے وہاں دھوئے جائیں یا کھیت کے قریب دھوئیں۔

- 3 جو لباس سپرے کرنے کے دوران استعمال کیا جائے وہ لباس اتار دیں اور صابن سے غسل کریں۔

4۔ اگر ممکن ہو تو کھیت میں کسی بھی خالی جگہ جو واضح طور پر دکھائی دے ایک تختی لٹکا دیں جس پر سپرے کے متعلق لکھا ہو یا خطرہ کا نشان بنा ہوتا کہ لوگ اس کھیت کی کوئی بھی چیز بغیر دھونے استعمال نہ کریں اور اس جگہ کو آمد و رفت کیلئے وقتی طور پر منوع کر دیں۔

حوادث کی صورت میں ابتدائی طبی امداد:

ذکر شدہ احتیاط کے باوجود اگر کوئی حادثہ پیش آجائے تو اس صورت میں مندرجہ ذیل طبی امداد دینا لازمی ہے۔ جب تک ڈاکٹر تک رسائی ہو یا مریض کو ہسپتال نہ لے جایا جائے۔

زہر نگلنے سے حادثہ:

(1) اس شخص کو مصنوعی طریقوں سے قے کرائی جائے اور زیادہ مقدار میں پانی پلایا جائے ایسا کرنے سے معدہ میں سے زہر بیلا مادہ خارج ہو جاتا ہے۔

(2) بے ہوش شخص کو قے نہیں کرائی چاہئے اور نہ کچھ کھانے پینے کو دینا چاہئے۔

(3) حادثے کا شکار شخص جب پوری طرح قے کر لے تو اس کو کچا انڈہ اور دودھ دینا چاہئے۔

زہر سو نگھنے کی وجہ سے حادثہ:

متاثرہ شخص کو سپرے کی جگہ سے دور کھلی فضاء میں لے جائیں، آرام دہ جگہ پر لٹکا دیں۔ اگر سردی ہو تو جسم کو گرم رکھیں۔ اگر سانس لینے میں دشواری ہو تو مریض کو بٹھا دیں۔ اگر پھر بھی سانس کا مسئلہ ہو تو مصنوعی طریقے سے سانس جاری رکھنے کی کوشش کریں۔

جلد پر دوا لگنے کا اثر :

اگر جلد پر زرعی دوا کا اثر ہو جائے تو فوراً صابن اور ڈیٹول ملے پانی سے تین دفعہ دھونا چاہئے۔

آنکھ میں دو اگرنے سے حادثہ:


حادثے کے شکار شخص کی آنکھ فوراً پانی سے دھونی چاہئے اس دوران یہ کوشش کی جائے کہ پانی اچھی طرح آنکھ میں پہنچ سکے اور یہ عمل دس پندرہ منٹ تک جاری رکھا جائے۔

مختلف زہروں کے حادثات کی علامات:

(i) کلوری نیٹڑ ہائیڈ روکاربن والی ادویات: سر درد اور بخار۔

(ii) آر گینو فاسفیٹ گروپ والی ادویات: سر درد، بے چینی، گھبراہٹ، قے متنی وغیرہ۔

(iii) کاربامیٹ والی ادویات: آنکھوں کی پتیلوں کا سکڑنا، دست آنا، قے کرنا، سانس لینے میں دشواری ہونا۔



سینر واس پریز ڈینٹ شعبہ زرعی ٹیکنالوجی
فون نمبر ۰۵۱-۲۸۴۰۸۴۲, ۲۸۴۰۸۴۸, ۲۸۴۰۸۷۲

جاری کردہ:

شعبہ زرعی ٹیکنالوجی

زرعی ٹیکنالوجی اپنا بیئے

زرعی ترقیاتی بینک لمبیڈ، ہیڈ آفس، پوسٹ بکس نمبر ۱۴۰۰، اسلام آباد